



GHASRI

Kunsill Lokali Ghasri
6 Triq Dun Karm Caruana, Ghasri, Ghawdex.
(Tel. No. 21558686 - Fax No. 21558655)

Ref. Nru. VI/20

Minuti tal-Laqgħa Nru. 20 tal-Kunsill Lokali Ghasri (is-Sitt Terminu), li nżammet nhar l-Erbgħa, 23 ta' Diċembru 2009 fis-6.30p.m. fl-Uffiċċju Amministrattiv tal-Kunsill.

Il-laqgħa kienet preseduta mis-Sindku s-Sur Andrew Vella.

Membri ohra tal-Kunsill li kienu preżenti :

Is-Sur Emmanuel Mintoff (Vici Sindku)

Is-Sur Frank Formosa

Is-Sinj. Renance Vella Aquilina

Is-Sur Joseph Farrugia ma attendiex għal din il-laqgħa għax kien marid.

I. Talba

Fil-bidu tal-laqgħa s-Segretarju qal it-talba.

II. Minuti

1. Approvazzjoni

Quddiem il-Kunsill tressqu l-Minuti ta' l-aħħar Seduta Nru. 19. Peress li l-minuti kienu tqassmu qabel il-laqgħa, dawn ġew mehuda bħala moqrija.

2. Emendi

Għal dawn il-minuti ma tressqux proposti għal emendi. Għalhekk dawn ġew mehuda bħala korretti kif ipprezentati u ffirmati mis-Sindku u mis-Segretarju.

III. Materji mill-Minuti

1. Proġett ta' Rikostruzzjoni tal-Pjazza

Fil-bidu ta' dan ix-xahar ngħatat l-aħħar kisja bit-tarmak kemm fil-pjazza u wkoll fi Triq Dun Karm Caruana.

Is-Sindku qal illi hu kien il-hin kollu attent għax-xogħol li sar u li kien għad fadal isir. Tant hu hekk li l-għada li sar it-tarmak, hu nduna b'xi difetti li tfaċċaw fl-aħħar kisja. Għalhekk hu mal-ewwel informa lill-kuntrattur u dan minn naħa tiegħu aċċetta li kien hemm xi difetti fit-tarmak.

Il-kuntrattur issuggerixxa li t-triq tibqa' hekk għalissa u peress illi se jkun qed isir xogħol ta' twessigh fi Triq Ta' Pinu u għalhekk l-pjazza u Triq Dun Karm Caruana kienet se tintuza ħafna, hu ssuggerixxa li għalissa ma jintmess xejn mit-tarmak li sar u

mbagħad hekk kif titlesta Triq Ta' Pinu naraw xi jkun żviluppa fit-tarmak li ngħata riċenti hawn fl-Għasri.

Rigward il-bankini, s-Sindku avża lill-kuntrattur biex l-ewwel isiru quddiem ir-residenzi u mbagħad wara il-vaganzi tal-Milied jerġa jtkompla x-xogħol. Hawnhekk is-Sindku nforma lill-Kunsillieri li l-Kunsill irċieva għotja ta' €15,000 mingħand is-Segret. Parl. għad-Djalogu Pubbliku u Konsultazzjoni l-Onor. Dr Chris Said bhala għajnuna halli tissebbaħ il-pjazza u dan wara applikazzjoni li s-Sindku personalment kien ressaq għal dan ix-xogħol. Dr Said kien ukoll stieden lis-Sindku biex jippjana halli l-bankina ta' quddiem il-Knisja ssir bil-porfido. Is-Sindku qal li nistgħu naghmlu r-roundabout ukoll bil-porfido u b'hekk il-pjazza tingħata dehra hafna isbaħ.

Fit-tfassil ta' dan ix-xogħol, nistgħu naraw jekk hux possibbli li l-lapida li hemm fir-roundabout titneħħa minn hemm u titqiegħed f'post aktar adattat u bhala suggeriment post tajjeb jista' jintgħazel li titqiegħed quddiem il-Kunsill. Din il-proposta se tithalla għal deċiżjoni aktar 'l quddiem u mbagħad jintlaqgħu suggerimenti fuq hekk.

Is-Sindku nforma lill-Kunsill ukoll li rigward id-dwal, il-Ministru għal Ghawdex kienet issuggeriet li l-pjazza tkun mixgħula b'lampi solari. B'hekk il-pjazza tagħna tkun waħda mill-pjazez t'Ghawdex mixgħula b'lampi b'enerġija solari hekk kif diskuss waqt laqgħa li nżammet mas-Sindki Ghawdxin fejn kien ipprezentat il-proġett Eko-Ghawdex.

Għalhekk il-Kunsill għandu jibgħat risposta li jaqbel ma' dan is-suggeriment.

2. Żjara ta' Studenti minn Ottenschlag

Tul dawn l-aħħar ġimghat, il-Kunsill kien qed jaħdem bi sħiħ flimkien mas-Sinjura Gudrun Moggach biex jingab grupp ta' studenti minn Ottenschlag fejn dawn joqgħodu għal ġimgha biex jistudjaw l-Ingliz. Fil-fatt il-preparamenti kollha kienu tlestew u dawn kienu jinkludu t-trasport, il-lukanda u l-programm tat-tagħlim kif ukoll dawk il-formoli neċessarji halli huma japplikaw għal fondi mill-EU.

Gara iżda li finalment l-ghalliema ta' dawn l-istudenti ddecidew li minflok f'Ghawdex, huma jmorru f'post gewwa Malta u mbagħad jigu għal ġurnata Ghawdex.

3. Attivitajiet tal-Milied

Kif kien deċiż fl-aħħar laqgħa tal-Kunsill, l-attivitajiet tal-Milied għal kulhadd se tinzamm nhar il-Hadd 28 ta' Diċembru filwaqt li għall-anzjani se tinzamm l-istess serata nhar it-Tlieta 30 ta' Diċembru fejn waqt din l-attivitajiet se jkun servut xi ikel għal dawk prezenti u jitqassmu wkoll rigali għall-anzjani.

L-attivitajiet tat-tfal se tinzamm nhar it-Tnejn 29 ta' Diċembru fejn se jitqassam xi ikel u jingabu żewġ animisti li jtellgħu loġħob u anke attivitajiet ohra għat-tfal kif ukoll se jkun hemm Father Christmas.

IV. Korrispondenza

- i. Applikazzjoni għal permess tal-bini u sanzjonar fi Triq Wied Sara
- ii. Memo 85/2009 qed tinforma li kull Kunsillier ser ikun provdut bil-posta elettronika personali fuq l-e mail account tal-gov.
- iii. GreenPak se żzomm laqgħa għall-Kunsilli Lokali nhar il-Ġimgha 21 ta' Diċembru 2009 fil-Lukanda Kempinski.
- iv. Ittra mill-AKL biex ma jsirux hlasijiet għall-kontijiet li qed tibgħat il-MITA fuq l-e mail accounts tal-Kunsillieri.
- v. Dr Chris Said bagħat jinforma li f'April li ġej se ssir konferenza flimkien mal-Kunsill Lokali Pembroke fejn il-Kunsilli kollha se jkunu mistiedna.

- vi. L-AKL qed tistieden lill-Kunsilli Lokali jinnominaw zgħażaġh għall-parteciżazzjoni fil-Youth in Action. Mill-Għasri kienu nominati żewġ zgħażaġh.
- vii. Stedina mill-Onor. Dr Chris Said biex il-membri tal-Kunsill jattendu għall-laqgħa li se tinzamm mis-Segretarjat tiegħu fil-Lukanda Kempinski.
- viii. Ittra mill-MEPA fejn qed tinforma lill-Kunsilli li l-ebda kuntratt ma għandu jingħata lil xi kuntrattur jekk ma jkollux il-permessi meħtieġa.
- ix. *E-mail* mid-Direttur Gvern Lokali fejn qed titlob li l-vetturi ndikati f'kuntratt ta' għbir ta' skart, iridu jkunu *RCV (Refuse Collection Vehicle)*.

V. Mozzjonijiet

1. Deċiżjoni fuq il-Kuntratti tat-Tindif fil-Lokalita

Fil-laqgħa preċedenti tal-Kunsill, kienet ittiehdet deċiżjoni li għalissa jkun aċċettat kuntratt wiehded mill-erbgha mitfuha, u li kienet għall-Għoti ta' Servizzi lill-Kunsill.

Fuq it-tliet kuntratti l-oħra, l-Kunsill kien iddeċieda li qabel ma tittiehed deċiżjoni finali ta' għażla, wiehded mill-offerenti għal-imsemmija tlett kuntratti Bugeja Bros. għandu jintalab jipproduci dawk il-permessi neċessarji kif mitluba mill-awtoritajiet li jieħdu ħsieb it-tmexxija tal-iskart fil-pajjiż, u li dawn huma l-MEPA u l-WasteServ Malta Ltd. Il-Kunsill innota illi l-offerent l-ieħor għaż-żewġ kuntratti tal-Bulky Refuse u l-ieħor ta' Street Sweeping kien hemez il-permessi neċessarji mad-dokumenti tal-offerti tiegħu.

Fil-każ tal-offerta tal-Public Toilets, il-Kunsill kien iddeċieda li naraw jekk il-kundizzjoni li kien dahhal Bugeja Bros. fid-dokumenti tiegħu setgħux isiru.

Fil-laqgħa tal-lum, kien innotat li Bugeja Bros. fil-fatt kienet intbagħtitlu ittra fil-10/12/09 fejn kien intalab jipprezenta fi żmien sebat ijiem dawk il-permessi li jkopru x-xogħol li hu għamel l-offerta fuqhom.

Għal din l-ittra tal-Kunsill, Bugeja Bros kienu rrispondew permezz ta' l-Avukat tagħhom fil-16/12/09 fejn qalu li dawn il-permessi ma kienux mitluba oriġinarjament.

Ittra oħra mill-Kunsill intbagħtet fil-17/12/2009 fejn kien imfisser li r-rikjesta tal-permessi kienet imdahhla fid-dokumenti tal-offerti u dan skond ir-regolamenti.

Fil-laqgħa tal-lum il-Kunsill innota li Bugeja Bros. għalkemm mitluba jipprezentaw il-permessi meħtieġa, dawn kienu għadhom ma twasslux lill-Kunsill għalkemm għaddew sitt ijiem aktar mis-sebat ijiem li dan il-kuntrattur kien ingħata biex jipprezenta d-dokumenti meħtieġa.

Kien innotat ukoll li s-Segretarju tal-Kunsill kien filgħodu fil-gurnata ta' din il-laqgħa tal-Kunsill, ikkuntattja lis-Sur Mario Bugeja u staqsieh għall-permessi. Is-Sur Bugeja minn naha tiegħu qal li dawn għad ma humiex f'idejh u li qeghdin fil-posta.

Il-Kunsill għalhekk iddeċieda illi peress li għalkemm mitlub diversi drabi, s-Sur Bugeja baqa' ma pprezentax il-permessi meħtieġa u dan għalkemm kien ingħata żmien biżżejjed u aktar, u peress illi l-kuntratti għandhom jidhlu fis-sehħ mill-1 ta' Jannar 2010, kellha għalhekk tittiehed deċiżjoni finali li dawn il-kuntratti jingħataw lill-offerent l-ieħor u li hu Godfrey Borg.

Rigward il-kuntratt tal-Public Toilets, il-Kunsill iddeċieda li ma jintgħażilx dak ta' Bugeja Bros. peress li mal-prezz ikkwotat hu dahhal kundizzjoni l-Kunsill ma jistax jaċċetta u li ma kienitx intalbet.

Għalhekk dan il-kuntratt għandu jingħata lil Marija Attard li kienet l-istess persuna li hadmet l-istess kuntratt għas-snin ta' qabel.

VI Materji Ohra

1. Suggerimenti ghal Eko-Ghawdex

Is-Sindku nforma lill-Kunsill li hu kien attenda ghal-laqqha li nzammet mill-Ministeru ghal Ghawdex fejn inghata taghrif dwar din il-proposta fejn l-għanijiet huma li Ghawdex sas-sena 2020, isir gżira ekoloġika.

Fil-laqqha li nzammet fil-Ministeru ghal Ghawdex, is-Sindku qal li ngħata taghrif dwar din il-proposta kif inhi mfissra fil-web-site u li din saret biex tkun miftuha ghal kulhadd fejn kien qed jinghata kull taghrif fuq l-istess proposta.

Is-Sindku talab li kull Kunsillier jinghata kopja tal-proposta bil-malti kif inhi fuq il-web-site, u kull Kunsillier wara li jkun ra x'qed ikun imfassal ghal Eko-Ghawdex, hu mistieden illi sal-laqqha tal-Kunsill li jmiss jipprezenta xi suggerimenti li dawn mbagħad jitgħaddew lill-Ministeru ghal Ghawdex biex ikunu mdaħħla fit-tfassil tal-proġett finali.

2. Ghotja ghal Proġetti Speċjali

Is-Segretarju Parlamentari għad-Djalogu Pubbliku u Informazzjoni bagħat jinforma lil dan il-Kunsill li hu kien approva l-ghotja ta' €15000 biex tissebbaħ il-pjazza tal-lokal. Din l-ghotja qed tintuza fil-prezent għax-xogħol li qed isir mill-Kunsill fil-pjazza.

3. Kompjuters Rikondizzjonati

Il-Malta Communications Authority qed tistieden lill-Kunsilli Lokali japplikaw halli jinghataw kompjuters rikondizzjonati. Dan il-Kunsill applika għal ħames kompjuters.

4. Hidma biex tinqered is-Susa tat-Tadam

Is-Sur Emanuel Mintoff issuggerixxa li l-Kunsill jara hux possibbli li jitwaħħlu f'diversi postijiet fit-toroq, numru ta' kontenituri b'medicina li teqred is-susa li qed tikkawza ħafna ħsarat fit-tadam meta din il-frotta tkun għadha fix-xtieli fl-egħlieqi u b'hekk dan il-proġett ikun ta' għajjnuna kbira għall-bdiewa.

5. Dawl Solari fuq in-Niċċa tal-Lunzjata

Is-Sur Emanuel Mintoff qal li kien tressaq suggeriment lilu biex in-Niċċa tal-Lunzjata tistax tkun mixgħula minn lampa li taħdem bl-enerġija solari.

Fuq dan is-suggeriment għandna naraw jekk hux possibbli li ssir il-lampa kif imsemmija.

6. Tiswija fit-Toroq

Il-Kunsill qabel li għandha tinbada t-tiswija fit-toroq u dan isir bil-cold mix. L-aktar triq li għandha bzonn ta' tiswija hi dik ta' Triq il-Fanal fejn għad ma hemmx tarmac u dan mbagħad jiqa' isir fit-toroq l-oħra.

7. Sena Finanzjarja

Memo 78/2009 qed jinforma li s-Sena Finanzjarja issa se tkun għal sena kalendarja sħiħa u jgħifieri mill-1 ta' Jannar sal-31 ta' Diċembru ta' kull sena.

Għalhekk għandhom ikunu assigurati li r-rapporti jintbagħtu fil-ħin kif stabbilit mill-istess Memo.

8. Allokazzjoni Finanzjarja

L-allokazzjoni finanzjarja għal dan il-Kunsill Lokali għas-sena kalendarja 2010 se tkun tammonta għal 156,661 euro.

Din is-somma tinkludi l-ammont li jrid jithallas għat-*tipping fees* għar-rimi ta' skart imħallat. L-ammont li jithallas għal skart mormi, qed jiġi mghoddi lill-Kunsilli skont in-numru ta' residenzi fil-lokalita rispettiva.

Fl-istess waqt, l-ammont allokati għall-manutenzjoni tat-toroq, li jinkludi wkoll it-tindif tat-toroq, irid bilfors jintuża għal dan l-iskop jekk ma jkunx hemm l-awtorizzazzjoni bil-miktub tad-dipartiment biex dawn il-flus jintużaw għal skopijiet oħra wara li titressaq talba gustifikata min-naħa tal-Kunsill.

VII. Hlas ta' Kontijiet

Quddiem il-Kunsill tressqet l-iskeda ta' pagamenti biex ikunu approvati mill-Kunsill. L-iskeda kif ipprezentata giet aċċettata mill-Kunsill.

Kopja ta' din l-iskeda qed tinhemeż mal-minuti.

Il-laqgħa li jmiss giet appuntata għal nhar il-Hamis, 21 ta' Jannar 2010 fis-6.30p.m.

Il-laqgħa tal-lum intemmet fit-8.00p.m.

Andrew Vella
Sindku

Joe Camilleri
Segretarju Ezekuttiv

Data : _____